

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ അരൺധകാണഡേ

॥ ഷഷഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

## || ഷഷഃ സർഗഃ ||

വാനപ്രസ്ഥമുനീനാം രാക്ഷസാത്യാചാരതഃ സ്വരക്ഷണാർഥം ശ്രീരാമം  
പ്രതി പ്രാർഥനാ, ശ്രീരാമകർത്യകം തേഷാമാശ്വാസനം

ശരഭംഗേ ദിവം പ്രാപ്തേ  
മുനിസംഘാഃ സമാഗതാഃ |  
അഭ്യഗച്ഛന്ത കാകുത്സ്ഥം  
രാമം ജ്വലിതതേജസം || 3.6.1 ||

വൈഖാനസാ വാലഖിൽയാഃ  
സമ്പ്രക്ഷാലാ മരീചിപാഃ |  
അശ്വകുട്ടാശ്ച ബഹവഃ  
പത്രാഹാരാശ്ച താപസാഃ || 3.6.2 ||

ദന്തോലൂഖലിനശ്ചൈവ  
തമൈവോൻമജ്ജകാഃ പരേ |  
ഗാത്രശയ്യാ അശയ്യാശ്ച  
തമൈവാനവകാശികാഃ || 3.6.3 ||

മുനയഃ സലിലാഹാരാ  
വായുഭക്ഷാസ്തഥാപരേ |  
ആകാശനിലയാശ്ചൈവ  
തഥാ സ്ഥണ്ഡിലശായിനഃ || 3.6.4 ||

തഥോർധ്വവാസിനോ ദാന്താ -  
 സ്തമാർദ്ദ്രപടവാസസഃ |  
 സജപാശ്ച തപോനിഷ്ഠാ -  
 സ്തമാ പഞ്ചതപോന്വിതാഃ || 3.6.5 ||

സർവേ ബ്രാഹ്മ്യാ ശ്രീയാ യുക്താ  
 ദൃഢയോഗസമാഹിതാഃ |  
 ശരദംഗാശ്രമേ രാമ -  
 മഭിജഗ്മുശ്ച താപസാഃ || 3.6.6 ||

അഭിഗദ്യ ച ധർമജ്ഞാ  
 രാമം ധർമഭൃതാം വരം |  
 ഊചുഃ പരമധർമജ്ഞൈ -  
 മൃഷിസംഘാഃ സമാഗതാഃ || 3.6.7 ||

ത്വമിക്ഷ്യാകുകുലസ്യാസ്യ  
 പൃഥ്വിവ്യാശ്ച മഹാരഥഃ |  
 പ്രധാനശ്ചാപി നാഥശ്ച  
 ദേവാനാം മഘവാനിവ || 3.6.8 ||

വിശ്രുതസ്ത്രിഷു ലോകേഷു  
 യശസാ വിക്രമേണ ച |  
 പിതൃവ്രതത്വം സത്യം ച  
 ത്വയി ധർമശ്ച പുഷ്കലഃ || 3.6.9 ||

ത്വാമാസാദ്യ മഹാത്മാനം  
 ധർമജ്ഞം ധർമവത്സലം |  
 അർഥിത്യാന്നാഥ വക്ഷ്യാമ -  
 സ്തച്ച നഃ ക്ഷന്തുമർഹസി || 3.6.10 ||

അധർമഃ സുമഹാൻ നാമ  
 ഭവേത് തസ്യ തു ഭൂപതേഃ |  
 യോ ഹരേദ് ബലിഷ്ഠ്യാഗം  
 ന ച രക്ഷതി പുത്രവത് ||3.6.11 ||

യുജ്ഞാനഃ സ്യാനിവ പ്രാണാൻ  
 പ്രാണൈരിഷ്ടാൻ സുതാനിവ |  
 നിത്യയുക്തഃ സദാ രക്ഷൻ  
 സർവാൻ വിഷയവാസിനഃ ||3.6.12 ||

പ്രാപ്തോതി ശാശ്വതീം രാമ  
 കീർത്തിം സ ബഹുവാർഷികീം |  
 ബ്രഹ്മണഃ സ്ഥാനമാസാദ്യ  
 തത്ര ചാപി മഹീയതേ ||3.6.13 ||

യത് കരോതി പരം ധർമം  
 മുനിർമുലഫലാശനഃ |  
 തത്ര രാജ്ഞശ്ചതുർഭാഗഃ  
 പ്രജാ ധർമേണ രക്ഷതഃ ||3.6.14 ||

സോഽയം ബ്രാഹ്മണഭൂയിഷ്ടോ  
 വാനപ്രസ്ഥഗണോ മഹാൻ |  
 ത്വന്നാഥോഽന്നാഥവദ് രാമ  
 രാക്ഷസൈർഹൻയതേ ഭൃശം ||3.6.15 ||

ഏഹി പശ്യ ശരീരാണി  
 മൂനീനാം ഭാവിതാത്മനാം |  
 ഹതാനാം രാക്ഷസൈർഘോരൈ -  
 ര്ബഹൂനാം ബഹുധാ വനേ ||3.6.16 ||

പമ്പാനദീനിവാസാനാ -  
 മനുമന്ദാകിനീമപി |  
 ചിത്രകൂടാലയാനാം ച  
 ക്രിയതേ കദനം മഹത് ||3.6.17 ||

ഏവം വയം ന മൃഷ്യാമോ  
 വിപ്രകാരം തപസ്വിനാം |  
 ക്രിയമാണം വനേ ഘോരം  
 രക്ഷോഭിർഭീമകർമഭിഃ ||3.6.18 ||

തതസ്ത്യാം ശരണാർഥം ച  
 ശരൺയം സമുപസ്ഥിതാഃ |  
 പരിപാലയ നോ രാമ  
 വധ്യമാനാൻ നിശാചരൈഃ ||3.6.19 ||

പരാ ത്വത്തോ ഗതിർവീര  
 പൃഥ്വിവ്യാം നോപപദ്യതേ |  
 പരിപാലയ നഃ സർവാൻ  
 രാക്ഷസേഭ്യോ നൃപാത്മജ ||3.6.20 ||

ഏതച്ഛൂത്യാ തു കാകുസ്ഥ -  
 സ്താപസാനാം തപസ്വിനാം |  
 ഇദം പ്രോവാച ധർമാത്മാ  
 സർവാനേവ തപസ്വിനഃ ||3.6.21 ||

നൈവമർഹഥ മാം വക്തു -  
 മാജ്ഞാപ്യേഹം തപസ്വിനാം |  
 കേവലേന സ്വകാർയേണ  
 പ്രവേഷ്യവ്യം വനം മയാ ||3.6.22 ||

വിപ്രകാരമപാക്രഷ്ടും  
 രാക്ഷസൈർഭവതാമിമം |  
 പിതൃസ്തു നിർഭേദകരഃ  
 പ്രവിഷ്ടോഹമിദം വനം ||3.6.23 ||

ഭവതാമർഥസിദ്ധ്യർഥ -  
 മാഗതോഹം യദൃച്ഛയാ |  
 തസ്യ ജ്യേയം വനേ വാസോ  
 ഭവിഷ്യതി മഹാഫലഃ ||3.6.24 ||

തപസ്വിനാം രണേ ശത്രുൻ  
 ഹന്തുമിച്ഛാമി രാക്ഷസാൻ |  
 പശ്യന്തു വീര്യമൃഷയഃ  
 സദ്രാതുർമേ തപോധനാഃ ||3.6.25 ||

ഭത്യാ വരം ചാപി തപോധനാനാം  
 ധർമേ ധൃതാത്മാ സഹ ലക്ഷ്മണേന |  
 തപോധനൈശ്ചാപി സഹാർയഭത്തഃ  
 സുതീക്ഷ്ണമേവാഭിജ്യാമ വീരഃ ||3.6.26 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
 അരൺയകാണയ ഷഷ്ഠഃ സർഗഃ ||